



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXII] SATURDAY, 20th NOVEMBER, 2021/KARTIKA 29, 1943 [No. 64

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

કલેક્ટર અને જિલ્લા મેજિસ્ટ્રેટ દ્વારા

ફોજદારી કાર્યરીતિ સંહિતા, ૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩ તથા ડિઝાસ્ટર મેનેજમેન્ટ એક્ટ, ૨૦૦૫ની કલમ-૩૪, ગુજરાત એપેડેમીક ડીસીઝ કોવીડ-૧૯ રેગ્યુલેશન્સ, ૨૦૨૦ અન્વયેનું

જાહેરનામું

નં. જે/એમએજી/કોરોના/જા.નામુ/ફા.નં.૦૨/૨૦૨૦(૭૧).-હાલમાં વિશ્વભરમાં નોવેલ કોરોના વાઈરસ COVID-19 ને વર્લ્ડ હેલ્થ ઓર્ગેનાઈઝેશન દ્વારા વૈશ્વિક મહામારી જાહેર કરેલ છે. આ સંબંધમાં રાજ્ય સરકારના આરોગ્ય અને પરિવાર કલ્યાણ વિભાગના તા. ૧૩-૦૩-૨૦૨૦ ના જાહેરનામાથી The Gujarat Epidemic Deases, COVID-19 Regulations, 2020 જાહેર કરેલ છે. બાદમાં રાજ્યમાં COVID-19 ના સંક્રમણની બાબતને ધ્યાને લઈ ગુજરાત સરકારશ્રીના ગૃહ વિભાગ દ્વારા તા. ૨૯-૦૭-૨૦૨૧ના હુકમ ક્રમાંક : વિ-૧/કઅવ/૧૦૨૦૨૦/૪૮૨-B થી અમુક પ્રવૃત્તિઓ કરવા પર નિયંત્રણો મુકવામાં આવેલ. જે અનુસંધાને અત્રેના તા. ૦૯-૦૯-૨૦૨૧ના જાહેરનામા ક્રમાંક : જે/એમએજી/કોરોના/જા.નામુ/ફા.નં.૦૨/૨૦૨૦(૭૦) થી અમુક પ્રવૃત્તિઓ કરવા પર નિયંત્રણ મુકવામાં આવેલ, જે આ જાહેરનામુ અમલમાં આવે રદ ગણવામાં આવે છે. ગુજરાત સરકારશ્રીના ગૃહ વિભાગના તા. ૨૪-૦૯-૨૦૨૧ના જાહેરનામા ક્રમાંક : વિ-૧/કઅવ/૧૦૨૦૨૦/૪૮૨-B થી કેટલીક વધુ પ્રકારની છુટછાટો આપવામાં આવેલ હોય નીચે મુજબની પ્રવૃત્તિઓ કરવા નિયંત્રણો મુકવામાં આવેલ છે.

હુકમ :

જેથી, હું અરૂણ મહેશ બાબુ (IAS), જિલ્લા મેજિસ્ટ્રેટ, રાજકોટ જિલ્લા, રાજકોટ, ફોજદારી કાર્યરીતિ અધિનિયમ-૧૯૭૩ની કલમ-૧૪૪, ગુજરાત પોલીસ અધિનિયમ-૧૯૫૧ની કલમ-૩૭(૪), ૪૩, ડિઝાસ્ટર મેનેજમેન્ટ એક્ટની કલમ-૩૪ તથા ૬ ગુજરાત એપેડેમીક રેગ્યુલેશન્સ-૨૦૨૦ અન્વયે મને મળેલ સત્તાની રૂએ ફરમાવું છું કે,

- (૧) સક્ષમ સત્તાધિકારીશ્રીની પુર્વ પરવાનગી વગર અનધિકૃત/ગેરકાયદેસર રીતે ચાર કે તેથી વધુ વ્યક્તિઓએ એક સાથે કોઈપણ જગ્યાએ એકઠા થવું નહીં.
- (૨) જાહેર સ્થળોએ સક્ષમ સત્તાધિકારીશ્રીની પુર્વ પરવાનગી વગર કોઈપણ પ્રકારના સભા, સરઘસ, સંમેલન કે જે પ્રસંગે મોટી સંખ્યામાં લોકો એકત્રિત થાય તેવા કોઈ આયોજન કરવા નહીં કે આવા આયોજનમાં વિશાળ સંખ્યામાં લોકોએ હાજર રહેવું નહીં.
- (૩) કોરોના વાઈરસનું સંક્રમણ ન ફેલાય તે માટે કોઈપણ વ્યક્તિએ જાહેર સ્થળોએ, સરકારી કચેરીઓએ કે તેની આસપાસ, જેલોમાં કે તેની આસપાસનાં વિસ્તારોમાં કે અન્ય જાહેર રોડ-રસ્તાઓ પર, શેરી-બંધ ગલીઓમાં કે એવા કોઈપણ સ્થળોએ ધરણા, આંદોલન કરવા નહીં.
- (૪) કન્ટેન્ટમેન્ટ ઝોન જાહેર કરેલ છે તે વિસ્તાર તેમજ ભવિષ્યમાં કન્ટેન્ટમેન્ટ ઝોન જાહેર કરવામાં આવે તે વિસ્તારમાં માત્ર આવશ્યક સેવાઓ જ ચાલુ રહેશે. તે સિવાયની કોઈ પ્રવૃત્તિ ચાલુ રાખી શકાશે નહીં.

- (પ) કન્ટેન્ટમેન્ટ ઝોન સિવાયના વિસ્તારોમાં પણ નિયત કરવામાં આવેલ SOP નું ચુસ્તપણે પાલન કરવાનું રહેશે.
- (દ) તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, હેર કટીંગ સલુન, બ્યુટી પાર્લર, રેસ્ટોરેન્ટસ, અઠવાડીક ગુજરી/બજાર/હાટ તેમજ અન્ય વ્યાપારિક ગતિવિધિઓ ચાલુ રાખી શકાશે.
- (૭) જીમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત SOP ને આધિન ચાલુ રાખી શકશે.
- (૮) જાહેર બાગ-બગીચાઓ રાત્રિના ૧૦-૦૦ કલાક સુધી જાહેર જનતા માટે કોરોના ગાઈડલાઈનનું પાલન કરવાની શરતે નિયત SOP ને આધિન ખુલ્લા રાખી શકાશે.
- (૯) લગ્ન માટે ખુલ્લા અથવા બંધ સ્થળોએ મહત્તમ ૪૦૦(ચારસો) વ્યક્તિઓની મંજૂરી રહેશે. લગ્ન માટે DIGITAL GUJARAT PORTAL પર નોંધણીની જોગવાઈ યથાવત રહે છે.
- (૧૦) અંતિમક્રિયા/દફનવિધી માટે મહત્તમ ૧૦૦ (સો) વ્યક્તિઓની મંજૂરી રહેશે.
- (૧૧) તમામ પ્રકારના રાજકીય, સામાજિક, શૈક્ષણિક, સાંસ્કૃતિક, ધાર્મિક કાર્યક્રમો જેવા જાહેર સમારંભોમાં તેમજ ધાર્મિક સ્થળોમાં કોરોના ગાઈડલાઈનનું પાલન કરવાની શરતે નિયત SOP ને આધિન, ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) વ્યક્તિઓ એકત્રિત થઈ શકશે.
- (૧૨) ધો. ૯ થી પોસ્ટ ગ્રેજ્યુએટ કોર્સ સુધીના કોચિંગ સેન્ટરો/ટ્યુશન ક્લાસીસ તેમજ તમામ પ્રકારની સ્પર્ધાત્મક/ભરતી અંગેની પરીક્ષાઓ માટેના કોચિંગ સેન્ટરો સ્થળની ક્ષમતાના ૫૦% વિદ્યાર્થીઓ સાથે બેચવાઈઝ કોરોના ગાઈડલાઈનનું પાલન કરવાની શરતે નિયત SOP ને આધિન ચાલુ રાખી શકાશે.
- (૧૩) શૈક્ષણિક સંસ્થાઓ શિક્ષણ વિભાગ દ્વારા બહાર પાડવામાં આવતી સૂચનાઓને આધિન ચાલુ રાખી શકાશે.
- (૧૪) શાળા, કોલેજ, અન્ય સંસ્થાઓની પ્રવેશ પરીક્ષાઓ તેમજ સ્પર્ધાત્મક પરીક્ષા/ભરતી અંગેની પરીક્ષાઓ કોરોના ગાઈડલાઈનનું પાલન કરવાની શરતે નિયત SOP સાથે યોજી શકાશે.
- (૧૫) વાંચનાલયો ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત SOP ને આધિન ચાલુ રાખી શકાશે.
- (૧૬) પબ્લિક તથા પ્રાઈવેટ બસ ટ્રાન્સપોર્ટની નોન. એ.સી. બસ સેવાઓ ૧૦૦% ક્ષમતા સાથે (Standing not allowed) જ્યારે એ.સી. બસ સેવાઓ મહત્તમ ૭૫% પેસેન્જર કેપેસિટીમાં ચાલુ રહેશે. બસ ટ્રાન્સપોર્ટ સેવાઓને રાત્રિ કફર્યુમાંથી મુક્તિ આપવામાં આવે છે.
- (૧૭) પ્રેક્ષકોની ઉપસ્થિતિ વગર સ્પોર્ટ્સ કોમ્પ્લેક્સ/સ્પોર્ટ્સ સ્ટેડીયમ/સંકુલમાં રમતગમત ચાલુ રાખી શકાશે.
- (૧૮) સિનેમા થિયેટરો, ઓડીટોરીયમ, એસેમ્બલી હોલ, મનોરંજક સ્થળો મહત્તમ ૬૦% કેપેસિટીમાં ચાલુ રાખી શકાશે.
- (૧૯) વોટર પાર્ક તથા સ્વિમીંગ પુલ મહત્તમ ૭૫% કેપેસિટીમાં ચાલુ રાખી શકાશે.
- (૨૦) સ્પા સેન્ટરો બંધ રહેશે.
- (૨૧) ઉપરોક્ત ૬, ૭, ૧૨, ૧૫, ૧૬, ૧૭, ૧૮, અને ૧૯ માં જણાવેલ બાબતો સંદર્ભમાં તમામ માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે વેક્સિનનો પ્રથમ ડોઝ ફરજિયાત રહેશે. જે વ્યક્તિઓના RTPCR Test પોઝીટીવ આવેલ હોય તેવા કિસ્સાઓમાં RTPCR Test પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સિનનો પ્રથમ ડોઝ લેવાનો રહેશે.
- (૨૨) નવરાત્રિ દરમિયાન રાત્રિના ૧૨-૦૦ કલાક સુધી શેરી, સોસાયટી, ફ્લેટમાં ૪૦૦ વ્યક્તિઓની મર્યાદામાં ગરબાનું આયોજન તેમજ દૂર્ગા પૂજા, શરદપૂર્ણિમા, દશેરાના તહેવારની ઉજવણી કરી શકાશે. ગરબા/ઉજવણીમાં ભાગ લેનાર દરેક વ્યક્તિઓએ કોરોના વેક્સિનના બે ડોઝ લીધેલ હોવા જોઈશે. આવા આયોજનમાં લાઉડ સ્પીકર/ધ્વનિ નિયંત્રણ અંગેના સુપ્રિમ કોર્ટના આદેશોનું પાલન કરવાનું રહેશે. પરંતુ પાર્ટી પ્લોટ, ક્લબ, ખુલ્લી જગ્યાએ કે અન્ય કોઈપણ જગ્યાએ કે જ્યાં કોમર્શિયલ રીતે ગરબાનું આયોજન કરવામાં આવતું હોય તેવા સ્થળોએ નવરાત્રિની ઉજવણીની પરવાનગી આપવામાં આવશે નહીં.
- (૨૩) અન્ય રાજ્યોમાંથી ગુજરાતમાં પ્રવેશ કરતાં મુસાફરોને RTPCR Test સંબંધમાં આરોગ્ય અને પરિવાર કલ્યાણ વિભાગ દ્વારા આપવામાં આવેલ સૂચનાઓ લાગુ રહેશે.
- (૨૪) તમામે ફેસ કવર, માસ્ક અને સોશ્યલ ડિસ્ટન્સીંગનું ચુસ્તપણે પાલન કરવાનું રહેશે.
- (૨૫) જાહેર સ્થળો/કામના સ્થળો ઉપર અને આવન-જાવન સમયે લોકોએ માસ્ક પહેરવું/ચહેરો ઢાંકવાનો રહેશે તેમજ થૂકવું નહીં. જેના ભંગ બદલ સરકારશ્રી દ્વારા વખતોવખતના હુકમથી નિયત કરેલ દંડને પાત્ર થશે.
- (૨૬) જાહેર સ્થળો અને પરિવહનમાં તમામ વ્યક્તિઓએ ઓછામાં ઓછું ૬ ફુટનું અંતર (દો ગઝ કી દુરી) જાળવવાનું રહેશે. ગ્રાહકો વચ્ચે Physical Distancing જાળવાઈ રહે તેની ખાતરી દુકાનદારોએ કરવાની રહેશે.
- (૨૭) કચેરીઓ, કાર્ય સ્થળો, ઔદ્યોગિક અને વાણિજ્ય એકમો વગેરેમાં કામ/વ્યવસાયના કલાકો અલગ-અલગ રાખવાના રહેશે. શક્ય હોય ત્યાં સુધી 'વર્ક ફ્રોમ હોમ' નો સિધ્ધાંત અનુસરવો.
- (૨૮) જાહેર સ્થળોએ પાન, ગુટકા, તમાકુ વગેરેનું સેવન કરી શકશે નહીં.

- (૨૯) કાર્યના સ્થળોએ તમામ પ્રવેશ અને નિકાસ દ્વારો અને સામાન્ય વિસ્તારોમાં થર્મલ સ્કેનીંગ, હેન્ડ વોશ અથવા સેનિટાઈઝર માટેની જોગવાઈ કરવાની રહેશે.
- (૩૦) કાર્યના સ્થળોએ પાણી બદલાય ત્યારે સમગ્ર કાર્ય સ્થળ તથા સામાન્ય સગવડો અને માનવ સંસર્ગમાં આવતી તમામ વસ્તુઓ જેમકે દરવાજાના હેન્ડલ વગેરેને સેનિટાઈઝ કરવાના રહેશે.
- (૩૧) કાર્યના સ્થળના પ્રભારી એવા તમામ વ્યક્તિઓએ કામના સ્થળ પર કામદારો વચ્ચે યોગ્ય અંતર, બે પાળીઓ વચ્ચે યોગ્ય અંતર, કર્મચારીગણના ભોજન માટે અલગ-અલગ સમયની ગોઠવણ કરીને સામાજિક અંતર જાળવવાનું રહેશે.
- (૩૨) જે તે જિલ્લામાં સક્ષમ અધિકારી દ્વારા કન્ટેન્ટમેન્ટ ઝોન તરીકે જાહેર કરેલા વિસ્તારમાંથી કર્મચારીઓ/કામદારો આવી/જઈ શકશે નહીં.
- (૩૩) કોઈપણ વ્યક્તિ/સંસ્થા કોરોના વાયરસ અંગે ખોટી અફવા/માહિતી કોઈપણ પ્રકારના મીડીયા મારફત ફેલાવશે તો તે ગુન્હો ગણાશે અને તેમની વિરૂધ્ધ કાયદેસરની કાર્યવાહી કરવામાં આવશે.
- (૩૪) કેન્દ્ર સરકાર તથા રાજ્ય સરકારનાં વખતોવખતનાં હુકમથી આપવામાં આવેલ આદેશો તથા માર્ગદર્શક સુચનાઓ આખરી રહેશે અને તમામે ચુસ્તપણે અમલ કરવાનો રહેશે.

વિસ્તાર :

આ જાહેરનામું રાજકોટ ગ્રામ્ય જિલ્લાના સમગ્ર વિસ્તારમાં લાગુ પડશે.

અમલવારીનો સમય :

આ હુકમની અમલવારી તા. ૨૫-૦૮-૨૦૨૧ નાં સવારનાં ૦૬-૦૦ કલાક થી તા. ૧૦-૧૦-૨૦૨૧ નાં સવારના ૦૬-૦૦ કલાક સુધી કરવાની રહેશે.

અપવાદ :

આ હુકમ નીચેની વ્યક્તિઓને લાગુ પડશે નહીં.

- (૧) સરકારશ્રી કે સ્થાનિક સ્વરાજ્યની સંસ્થા તરફથી જાહેર હિતમાં કરવામાં આવતા કોઈપણ કાર્યક્રમો
- (૨) સરકારી ફરજ અથવા કામગીરીમાં હોય તેમજ હોમગાર્ડ કે અન્ય સરકારી/અર્ધ સરકારી એજન્સી જેઓ કાયદેસરની ફરજ ઉપર હોય તેમને લાગુ પડશે નહીં.
- (૩) ભારત સરકારશ્રી, રાજ્ય સરકારશ્રી દ્વારા કે અત્રેથી મુક્તિ આપેલ હોય કે હવે પછી મુક્તિ આપવામાં આવે તેમને.

શિક્ષા :

આ હુકમનો ભંગ કરનાર વ્યક્તિ વિરૂધ્ધ ભારતીય દંડ સંહિતાની કલમ-૧૮૮, ગુજરાત પોલીસ અધિનિયમ, ૧૯૫૧ ની કલમ-૧૩૫, ૧૩૯, ડિઝાસ્ટર મેનેજમેન્ટ એક્ટ, ૨૦૦૫ તથા ગુજરાત એપેડેમીક ડિસીઝ કોવીડ-૧૯ રેગ્યુલેશન્સ-૨૦૨૦ની જોગવાઈઓ મુજબ શિક્ષાને પાત્ર થશે.

આ જાહેરનામાનો ભંગ કરનાર ઈસમો વિરૂધ્ધ ફરીયાદ દાખલ કરવા માટે રાજકોટ ગ્રામ્ય જિલ્લામાં ફરજ બજાવતા નાયબ પોલીસ અધિક્ષકશ્રીથી આસીસ્ટન્ટ પોલીસ સબ ઈન્સપેક્ટર સુધીનો હોદ્દો ધરાવનાર તમામ પોલીસ અધિકારીશ્રીઓને ગુજરાત પોલીસ અધિનિયમ, ૧૯૫૧ ની કલમ-૧૭, ૧૮ તથા ૧૯ થી મળેલ સત્તાની રૂએ અધિકૃત કરવામાં આવે છે.

આ જાહેરનામાની બજવણી કરવી વ્યક્તિગત રીતે શક્ય ન હોય એકતરફી હુકમ કરવામાં આવે છે તથા આ હુકમની જાહેરાત વર્તમાન પત્રોમાં, અખબારી યાદી રૂપે આપી તથા રેડીયો ટેલીવીઝન, કેબલ ટીવી નેટવર્ક તથા લોકો એકત્રીત થતા હોય તેવી કચેરીઓમાં નોટીસ બોર્ડ ઉપર ચોટાડીને તથા રાજ્ય સરકારના ગેઝેટમાં પ્રસિધ્ધ કરીને કરવાની રહેશે.

આજ તારીખ : ૨૪ માહે : સપ્ટેમ્બર-૨૦૨૧ ના રોજ મારી સહી તથા કચેરીનો સિકકો લગાડી હુકમ બહાર પાડ્યો.

રાજકોટ, ૨૪ માહે સપ્ટેમ્બર, ૨૦૨૧.

અરૂણ મહેશ બાબુ
કલેક્ટર અને જિલ્લા મેજિસ્ટ્રેટ,
રાજકોટ જિલ્લા, રાજકોટ.

